

مادہ پرستانہ سائنس کی گواہی

تعلیمات قرآن کی صداقت پر

مرتبہ: آرٹھس کومو - مترجم: عبد الہادی احمد (ادارۃ معارف اسلامی)

(۲)

آسٹریلیا میں ہمارے طریق تعلیم کو سرکاری طور پر لادینیت کے اصول پر استوار کیا گیا ہے۔ اسے ہر نوع کی مذہبی عصیت سے آزاد (SECULAR) قرار دیا گیا ہے، لیکن حقیقت یہ ہے کہ کنڈرگارٹن سے یونیورسٹی تک پورا نظام تعلیم ایک خدا دشمن اور شیطانی مذہب — ”نظریہ ارتقار“ سے لبریز ہے۔

اگر آپ ثانوی جماعت کے کسی طالب علم کو خدا کی شان میں کفر کہنے سے منع کریں (مجھے اس کا بار بوجھ ہو چکا ہے) تو وہ آپ کو ترکیب کی جواب دیتے ہوئے کہے گا کہ خدا کہیں موجود نہیں ہے۔ اگر اس سے سوال کیا جائے کہ اس کے خیال میں زندگی، زمین اور کائنات کی موجودگی کا کیا جواز ہے، تو وہ آپ کو یقین دلانے کی کوشش کرے گا کہ اسے سائنس میں جو کچھ پڑھا یا گیا ہے وہی درست ہے اور وہ یہ ہے کہ ہر شے آپ سے آپ وجود میں آگئی۔ ابتدائے آفرینش کے بارے میں کوئی ایسا نظریہ قبول نہیں کیا جاسکتا جس سے قدرت الہی کا وجود ہوتا ہو۔ اس کے بجائے نظام کائنات کو حرکت و زمان کے تعامل اور اتفاق کی کارستانی بتایا جاتا ہے۔ اس تعلیم کا نتیجہ یہ نکلا ہے کہ طلبہ اپنے آپ کو بنی نوع انسان میں شمار کرنے کے بجائے محض ذی عقل حیوان سمجھنے لگتے ہیں۔

انہیں کسی اخلاقی قدر کا پاس نہیں رہتا، نہ وہ کسی کے حقوق ادا کرنا ضروری خیال کرتے ہیں۔ اسی طرح نہ بُرائی سے پرہیز کرتے ہیں اور نہ کسی پرکش کرنے والی ان دیکھی ذات کا ان کے دل میں کچھ خوف باقی رہتا ہے۔

نظریہ ارتقاء کی تمام تہ تدریس یقین کو تشکیک میں بدلنے کے لیے ہے۔ ہر نیا مول پہلے سے زیادہ الجھنیں اور بے یقینی لے کر آتا ہے۔ وضاحت کا ہر دعویٰ زیادہ ظالمانہ اور شرمناک ہوتا ہے۔ کم از کم سکولوں کے طلبہ کو تو ارتقاء کی پوری کہانی سے جو حاصل ہوتا ہے، وہ صرف اور صرف خدا کے انکار پر مبنی عقلیت ہے۔

تخلیق پرست یقیناً ڈاکٹر فریڈ ہائل کے خیالات کی تشہیر سے مطمئن ہوں گے جو وہ حیاتِ ارضی کے آغاز کے بارے میں رکھتے ہیں۔ ان کی کتاب "ذہن کا ناسات" (THE INTELLIGENT UNIVERSE) ارتقائی سائنس دانوں کے سب سے بڑے مشن کے جواب پیش کرتی ہے۔

یہ قطعی ناممکنات میں سے ہے کہ کسی بے جان شے سے کوئی جاندار چیز جنم لے۔ سادہ سالموں کے ایک تصوراتی "شیرے" سے بلا سبب حیاتیاتی خلیات کیسے ابھر سکتے ہیں۔ ڈاکٹر ہائل اس اتفاق واقعے کو اس مثال کے ہم معنی قرار دیتے ہیں کہ بونگ، ۴۷، کے منتشر بلبے سے ایک طوفانی بگولے کے ذریعے پھر سے جہان بن جائے۔ ہے تو حقیقت کے منافی مگر مؤثر مطابقت ہے۔

ہائل کی طرح کچھ دوسرے لوگ بھی ایسے نظریات رکھتے ہیں۔ فرانسس کرک بھی ان میں سے ایک ہیں۔ وہ بڑے وثوق سے کہتے ہیں کہ اس زمین پر خلیے کا ظہور ناممکن الوقوع قرار دیا جاسکتا ہے۔ وہ اس کے ظہور کے لیے نامعلوم فاصلے پر واقع کہکشاں کی شرط عاید کرتے ہیں۔ ان کا خیال ہے کہ صرف اسی مقام پر یہ غیر ممکن امر ممکن ہوا۔

امریکی پروفیسر جان ٹیلر نے یہ کہہ کر نظریہ استقرار (THE ESTABLISHMENT)

لے کائنات کے خالق کو ملنے والے (CREATIONISTS)

کو درہم بہ ہم کہ دیا کہ اگرچہ کائنات میں ہمارے سورج کے نظام جیسے ۲۳ بڑے ستارے اور ان کی دُنیا میں موجود ہیں۔ لیکن کسی بھی جگہ زندگی کا وجود نہیں ہے۔ لہذا زندگی کے عدم امکان کی بنا پر یہ عین ممکن ہے کہ بے جان مادے سے دوبارہ جاندار خلیے جنم لے سکیں۔ ڈاکٹر ہائل کہتے ہیں کہ استقرار کا نظریہ ان کے مفروضہ اصولوں کے لیے جھوٹا سہارا ہے۔ اسی طرح پلٹ ڈاؤن مین (PILTDOWN MAN) پیکنگ مین (PEKING MAN) اور نبرسکا مین (NEBRASKA MAN) کے ساتھ کیا گیا تھا۔ مایوس لوگ نظریہ ارتقاء کی حمایت میں سچی گواہی نہیں پاتے، لیکن آفرینش (CREATION) کے امکان کو بھی رد کرتے ہیں۔ ایسے میں ان سے مایوسگن باتوں کی توقع ہی کی جاسکتی ہے۔ وجود کائنات کے بارے میں آج سائنس کی سب سے بڑی شہادت اس نظریے کی تکذیب پر مبنی ہے، جس کی رو سے کائنات عظیم تصادم (BIG BANG) کے نتیجے میں وجود میں آئی ہے۔ بے جان سے جاندار اشیاء کے وجود میں آنے کا سائنسی نظریہ بھی محل نظر ٹھہرایا جا رہا ہے اور نندر سے انسان تک کا ارتقائی نظریہ بھی اپنی آب و تاب کھو چکا ہے۔ اس صورت حال میں ان نظریات کا معقول متبادل صرف یہ نظریہ ٹھہر سکتا ہے کہ یہ کائنات کسی منبع وانش خالق کی پیدا کردہ ہے۔

مفروضہ نظریات سے آزادی | اگر یہ ممکن ہوتا کہ انسان کو کائنات اور زندگی کے بارے میں پہلے سے قائم کردہ تمام نظریات سے آزاد کر دیا جائے۔ اس کے بعد اس کے سامنے دو ماڈل پیش کیے جاتے۔ ایک ماڈل آفرینش (SPECIAL CREATION) اور دوسرا عقل سے عاری نظریہ ارتقاء کا، تو انسان یقیناً پہلے ماڈل کو پسند کرتا۔ قدرت کے حق میں اور ارتقاء کے خلاف نہایت قوی دلائل موجود ہیں، لہذا کسی شخص کے ذہن سے نام نظریات کی جھوٹی تعلیمات کو کھر جینا چنداں دشوار نہیں ہے۔ کائنات میں موجود لاکھوں خوردبینی چیزوں سے لے کر ایسی اشیاء تک، جنہیں خوردبینوں سے بھی نہیں دیکھا جاسکتا۔ پیچیدہ نظاموں کی ایسی حیران کن دُنیا میں جو انسانی عقل کو عاجز کر کے رکھ دیتی ہیں۔ ایک طرف اگر ہر تصویر چیخ چیخ کر اپنے مصور کی موجودگی کا اعلان

کہتی دکھائی دیتی ہے تو دوسری طرف "ارتقاء پرست" اپنے اندھے امکان کے نظریے کے ساتھ دیکھ رہے ہیں کہ تے نظر آتے ہیں۔

کائنات کتنی پرانی ہے؟ ہماری زمین اور ہمارے چاند کی عمر کتنی ہے؟ ارتقائی نظریات رکھنے والے سائنس دانوں کے نظریات اس بارے میں مختلف ہیں۔ کائنات کے بارے میں دس سے بیس ارب سال تک اور زمین اور چاند کے متعلق چار سے پانچ ارب سال تک۔ لیکن ان ہی جیسے علم و دانش سے بہرہ مند کچھ سائنسدان ایسے بھی ہیں جو خدا پر یقین رکھتے ہیں اور باقاعدہ دلائل سے ثابت کر رہے ہیں کہ کائناتِ ارض و سما کی عمر دس ہزار برس سے زیادہ نہیں ہے۔

بے یقینی | ایک منکر خدا انسان جو ایک زندہ اور محبت کرنے والے خدا کے وجود کو تسلیم نہیں کرتا، کہتا ہے کہ ہماری موجودہ کائنات ایک بہت بڑے حادثے کے نتیجے میں ظہور میں آئی ہے۔ یہ اس وقت ہوا جب تو انائی کے ایک بہت بڑے ذخیرے کا ایک چھوٹے سے علاقے میں ارتکان ہوا۔ اس کے نتیجے میں تمام مادہ وجود میں آیا جسے بعد میں باہر دھکیل دیا گیا۔ بعد ازاں اسی مادے سے تمام کہکشائیں، ستارے اور آخر کار ہم انسانوں نے جنم لیا۔

جی بی سی کے ایک حالیہ سائنسی پروگرام "یہ تناقض دنیا" میں یہ نقطہ اٹھایا گیا کہ جب تو انائی کی بہت بڑی مقدار ایک چھوٹے سے مقام پر مرکوز ہوئی تو اس سے مادی اور ضد مادہ اشیاء برابر مقدار میں پیدا ہو گئیں۔ یہ "ضد مادہ" کیا ہے۔ یہ آئینے میں نظر آنے والی شکل کی طرح کا مادے کا عکس ہوتا ہے، لیکن اگر ضد مادہ ذرہ اپنے متماثل مادی ذرے سے ٹکرا جائے تو نیست و نابود ہو جاتے ہیں۔ اس لیے کہ ریڈی ایشن کے سبب ان کی تمام توانائی (روشنی اور حرارت کی شکل میں) ختم ہو جاتی ہے۔ اس بنیاد پر کائنات کے عظیم اتفاقی حادثے کے نظریے کا لبو داپن خود بخود آشکارا ہو جاتا ہے۔

نظریہ ارتقاء کا ایک ناقابل حل مسئلہ منقطع رابطے کی دوہری مشکل ہے۔ زمین کی تہوں سے برآمد ہونے آثار پر انحصار نظریے کو تقویت پہنچانے کے بجائے کمزور

کرتا ہے۔ تغیرات کے عمل (جیسے مچھلی سے جل عقلیے تک) کا تقاضا تو یہ ہے کہ نظماً تنفساً تناسل اور نقل و حمل کے نظاموں میں بے پناہ تبدیلیاں ہوں۔ اس کے برعکس ناقابل یقین تبدیلیاں بتدریج ہونے کے بجائے یا تو دفعتاً ہو جاتی ہیں یا غیر ضروری اور معمولی تبدیلی کے علاوہ چیزوں کی ماہیت تبدیل نہیں ہوتی۔ ارتقاء کے نظریے کی رو سے یہ کسی طور باقی نہیں رہنی چاہئیں۔ آخر پھپھڑوں کے جوڑے کا نصف یا ٹانگوں کی محض ایک سمت کسی مخلوق کو کیا کام دے سکتی ہے؟

ناممکن امکانات | سادہ اور تنہا خلیے کو ایسے جس کے بارے میں کہا جاتا ہے کہ یہ خود بخود وجود میں آگیا اور تاریخ کائنات کے آغاز میں چند کیمیاوی مرکبات کے شہرہ نما آمیزے نے بالائے بنفشی روشنی میں غسل کیا۔ جس کے نتیجے میں ایک پیچیدہ کیمیاوی مواد ایک سادہ زندگی رکھنے والے انسان کے قالب میں ڈھل گیا۔ اگرچہ اسے بھی جنموی طور پر تسلیم کیا جاتا ہے۔

سرفرائس کرک جنہوں نے ڈی این اے خلیے کی دریافت میں حصہ لیا اور نوبل پرائز حاصل کیا، ارتقاء کے نظریے کے پُر جوش حامی ہیں۔ اُن کا اصرار ہے کہ:-
”زندگی کی منواس دُنیا پر کبھی نہیں ہوئی۔ یہ قطعی طور پر بیرونی فضائے بسبب سے آئی ہے۔“

مشہور برطانوی ماہر فلکیات سرفریڈ ہائل نے زندگی کے خود بخود عدم سے وجود میں آنے کے نظریات کو مسترد کرتے ہوئے کہا ہے کہ اس کا امکان اتنا ہی ہے جتنا کسی غیر جانب دار پانسے کے بغیر ہی مسلسل پانچ ملین چمکے مچھینکا، بالفاظ دیگر قطعی ناممکن ہے، ہائل کہتے ہیں:

”زندگی ہمارے ہاں بیرونی فضا سے ہی آ سکتی ہے۔“

شاید آپ نے سائنس دانوں کی ٹسٹ ٹیوب میں جامد کیمیاوی مرکبات کے ملاپ سے زندہ خلیے پیدا کرنے کی کہانیاں سنی ہوں گی۔ ذرا ایسی کہانیوں کی تفصیل میں جائیں۔ کبھی ایسا ممکن نہیں ہو سکا کہ کائنات پر حیاتیاتی آغاز کے ارتقائی اصول پر، لیبارٹری میں کسی زندگی نے

جنم لیا ہو۔ ارتقاء کے حامی نظریات کی خوش رنگ پھول بھلیوں میں اُلجھے ہوئے اور گم کردہ راہ ہیں۔ جب آپ خدا کو نکال باہر کریں گے تو آپ کو لازماً "اندھے امکان" اور "مددگار تغیرات" جیسے نظریات پر مذہبی اندازہ کا عقیدہ رکھنا پڑے گا۔

۱۹۷۳ء میں برطانیہ کے ثانوی سکولوں کے نصاب میں رابرٹ آرڈر سے کی کتاب

THE TERRITORIAL IMPERATIVE شامل تھی۔ اس کتاب میں آرڈر سے

نے ایک چھوٹے سے جاندار کی مثال پیش کی ہے۔ جیسے کسی "ارتقائی امکان" نے خصوصی معطر غدود "عطا" کر دیئے ہیں۔ اس مخلوق کے غدود میں A...A کے خلیوں کے بالے ہیں یہ تفصیل دی گئی ہے:

ا۔ غدود کا سائز، شکل اور مقام وقوع۔

ب۔ پٹھے اور دوسرا خلیاتی ڈھانچہ۔

ج۔ غدود کو خون کی ترسیل۔

د۔ دوسرے غدود سے اندرونی رابطہ۔

س۔ جاندار کے دماغ سے منسلک نہیں۔

س۔ دماغ کی مخصوص واٹرننگ۔

تم جو بارہویں جماعت کے طالب علم ہو، اس کی صراحت کے لیے تمہیں یہ معلومات کے کتنے ٹکڑے درکار ہوں گے؟ ایک بلین۔ دو بلین؟ دس بلین؟ ان مکمل معلومات کے بغیر محض چند چھوٹے ریزوں سے اس مخلوق کو کیا فائدہ پہنچ سکتا ہے۔ ایک حصے کو چھوڑ دو گے تو باقی کیا رہ جائے گا۔ نظریہ ارتقاء کے لیے نامکمل گواہی یا قدرت الہی کی واضح شہادت؟

ارتقاء غیر سائنسی ہے | تب ارتقاء کا کیا مطلب نکلا؟ ہمیں معلوم ہے کہ ہم نسل کشی کے مخصوص طریقوں سے کتے، بلی، کینری اور گائے وغیرہ کی جسامت، شکل اور رنگ تبدیل کر سکتے ہیں، لیکن ہم ان کو ایک سے دوسری نسل میں تبدیل نہیں کر سکتے اور نہ ہی نظریہ ارتقاء کی کوئی مفروضہ تصیور ایسا کر سکتی ہے۔ ارتقاء کو سائنسی ہونے

کا دعویٰ تو کبھی نہیں ہوا۔ نہ تو اس کی نمائش کی جاسکتی ہے اور نہ اسے دہرایا جاسکتا ہے۔ جن لوگوں کے لیے ایک عاقل اور خود مختار خالق کا تصور ناپسندیدہ نہ ہو، بلکہ اس سے ان کے جذبوں کو مہمیز لگتی اور سکون حاصل ہوتا ہو، ان کے لیے آغاز حیات کے سوال کا بہترین جواب کتاب پیدائش کے باب اول میں موجود ہے جو یوں شروع ہوتا ہے۔

”ابتداءً آفرینش میں خدا نے پیدا کیا...“

اساتذہ طیبہ کو ارتقا کا جھوٹا مذہب پڑھا رہے ہیں اور اس طرح ان میں ایک خدا دشمن رجحان اور طریقی زندگی کی پرورش کرتے ہیں۔ ہمیں چاہیے کہ اپنے بچوں کو خلاق عالم کی تخلیقی نیونگیوں کی تعلیم سے بہرہ ور کریں۔ انہیں بتائیں کہ خدا موجود ہے اور سب سے محبت کرتا ہے۔ یہ بھی بتائیں کہ خدا کے انکار اور اس کے حکم کو نہ مننے کے نتائج خطرناک ہوں گے۔

(بشکریہ "دی یونیورسل میسج")

لہ قرآن پاک میں تخلیق کائنات اور حیات انسانی کے بارے میں کہیں زیادہ وضاحت اور صراحت موجود ہے۔

اطلاع عام

ماہنامہ ترجمان القرآن، بتول، نور، الحسنت، ہفت روزہ ایشیا اور آئین خریدنے کے لیے ہمارے ہاں تشریف لائیں یا ٹیلیفون نمبر ۷۴۲۵ پر رابطہ قائم کریں۔

نوٹ: مذکورہ بالا رسائل گھر پر پہنچانے کا فخر خواہ انتظام ہے۔

چوہدری محمد ایوب۔ ناظم تحریک اسلامی جی ٹی روڈ گوجرانوالہ